

# Dun Santo Agius

(1861-1931)

## Benefattur kbir tal-Qrendi

MARIA CONSIGLIA ABDILLA

*Kienu bosta s-sacerdoti Qrendin li taw kontribut kbir lir-raħal ċkejken tagħhom. Illum ser nagħtu tagħrif dwar żewġ sacerdoti li ddedikaw ħajjithom għall-ġid spiritwali u materjali ta' ħuthom Qrendin.*

Dun Santo Agius, l-ikbar fost sitt ahwa, twieled fit-12 ta' Lulju 1861, iben Leonard Agius u Marianna née Zammit. Il-familja ta' Dun Sant (ghax hekk kien maghruf) kont tghoddha bhala familja fqira, fejn il-missier kien jahdem ir-raba' u ma jistax jonqos li t-tfal kellhom jghinu wkoll. Il-familja ta' Dun Sant kienet bieżla, habrieka u magħquda. Id-dar fejn kienu joqghodu, fi Triq il-Parroċċa, quddiem ir-residenza tal-kappillan, kienet tagħhom, għalkemm kien hemm ftit dejn fuqha, kif naraw aktar 'il quddiem.

Dan iż-żmien li qed nikteb fuqu kien żmien ta' faqar kbir. Il-faqar iġib miegħu nuqqas ta' bżonnijiet l-aktar mehtieġa, u ma jhallikx tippjana għall-bogħod. U minn hawn nistgħu nifhmu u naslu f'konklużjonijiet għaliex hafna ġenituri ma kenux jibagħtu lil uliedhom l-iskola:- kienu jzommuhom id-dar biex jghinuhom fix-xogħol u jġibu xi sold għall-familja. Dun Sant mill-ewwel wera l-hajra għall-iskola u l-ġenituri tiegħu laqgħu bil-ferha d-deċiżjoni tiegħu. Mexa 'il quddiem u meta spiċċa l-iskola tar-raħal xtaq ikompli jistudja għal qassis. Dan kien ifisser sagriċċju finanzjarju kbir, imma kull membru tal-familja ghen.

Sadanittant, hut Dun Sant tfarfru u bdew jahdmu xi ġurnata man-nies fir-raba'. Fl-ghelieqi tagħhom ziedu jkabbri l-prodotti għas-safar, bħal patata, qoton u kemmun. Kien b'dawn il-flus li l-familja ta' Dun Sant xtrat id-dar fejn kienu joqoghdu. Dun Sant kompla l-istudju tiegħu u wasal biex jiġi ordnat sacerdot. Dak iż-żmien biex wiehed isir qassis ried



ikollu l-patrimonju:- jiġifieri proprjetà li tirrendi xi dhul fis-sena. Il-knisja kienet tesigi dan biex tiżgura li l-qassis ikollu biex jghix. Bhala patrimonju l-ġenituri ta' Dun Sant, bil-kumentizza ta' l-ahwa tawh id-dar fejn kienu joqoghdu, iżda billi kien hemm xi dejn, ma setax isir qassis. Hawn indahlu hutu, u bejniethom ġabru s-somma mehtieġa biex jithallas dan id-dejn, u Dun Sant ġie ordnat qassis... u l-Qrendi ferah li wiehed minn uliedu haddan il-hajja sacerdotali.

Dun Sant qeda b'żelu u heġġa kbira d-dmirijiet sacerdotali tiegħu. Il-kelma tiegħu, hafifa u mexxejja, kienet tiġbed hafna nies għall-priedki tiegħu. Il-puntwalità u l-ġabra fil-quddiesi kienu jġegħluk tingabar aktar fik nnifsek. Ma kienx rari li tara lil Dun Sant sejjer lejn il-Knisja f'hinijiet strambi, għax kien ikun miftiehem ma' xi hadd biex iqarru. U kemm il-darba kont tarah sejjer imleflif ġol-kappa bil-kappell f'rasu, iġorr is-Sagrament u l-Griżma tal-Morda biex jassisti lil xi moribond.

Barra minn dawn id-dmirijiet, Dun Sant kien iwettaq hidma soċjali mportanti hafna mill-uffiċċju tad-dar tiegħu. Bħal ma għidt aktar 'il fuq, fir-raħal tista' tghid li hadd ma kien jaf jaqra jew jikteb... allura kull meta xi hadd kien jirċievi xi karta arah sejjer għand Dun Sant biex jaqrahielu... u Dun Sant qatt ma rrifjuta li jghin. Għax trabba fil-faqar Dun Sant kien ihoss hafna għall-fqir u kien ihobb li l-ġustizzja tkun imhaddma ma' kulhadd.

Kien riċerkatur kbir u l-hin liberu tiegħu kien iqattgħu fl-uffiċċju jqalleb fil-kotba. Kellu għal

qalbu l-**ġuljana** u kien iżommha aġġornata sewwa. Kont trid tarah itterraq bil-mixi għall-irhula fil-qrib taż-Żurrieq u l-Imqabba, biex jiġbor informazzjoni dwar il-magħmudijiet, żwieġijiet u mwiet, biex jitniżżlu fil-**ġuljana**, u jsiru r-riċerki li mhux l-ewwel darba li ssarrfu f'xi legat lil xi żaghżugh jew żaghżugħa li jkun ghażlu jew żwieġ jew hajja reliġjuża. L-elementi tan-natura, xita, bard, rih, xemx, shana, qatt ma qatghulu qalbu għal dan ix-xogħol u mhux l-ewwel darba li kont tarah ġej riekeb fuq xi karrettun ta' xi bidwi li jkun ġej lejn id-dar u joffrilo biex jaqtghu passejn. B'dan il-tiftix fuq il-ġuljana, Dun Sant sab każi fejn ġid kien qed jitgawda minn persuni li ma kellhom ebda dritt għalih, filwaqt li daww il-persuni li kellhom dritt igawduh, kienu tallaba mejta bil-ġuħ. Hekk ġara lil wahda tallaba li meta Dun Sant qalilha bil-ġid li għandha ma riditx temmen. Dun Sant offrieha li hu jagħmel ir-riċerka u hi thallsu jekk u meta il-ġid jaqa' f'idejha. It-tiftix sar u... bħal ma kien qalilha Dun Sant din it-tallaba kienet sinjura: tassew kellha dak il-ġid. Bi hlas tagħtu għalqa li aktar tard kellha tinbiegħ biex jithallas id-dejn li Dun Sant kien għamel biex bena l-iskola.

L-imhabba lejn raħal twelidu kienet kbira. Issa l-gvern kien beda jibni l-iskejjel fl-irhula qrib, imma hniena għall-Qrendi ma kienx hemm. Allura fejn ma wasalx il-gvern, wasal Dun Sant u bi flusu u fuq art tiegħu, Dun Sant beda l-bini ta' skola ġdida: dik ta' Triq iż-Żurrieq, skola li għal dak iż-żmien kienet lussu. Kienet skola bi tmien klassijiet kbar u arjużi, żewġ intrati, b'żewġ kontra ntrati, żewġ btiehi kbar, toilets u ilma, dawn ta' l-ahħar żewġ bżonnijiet li kont issib fi ftit djar tas-sinjuri f'dak iż-żmien.

Din l-iskola baqgħet isservi l-iskop li għalih nbniyet sa ma nbniyet l-iskola l-ġdida li nafu illum fl-1959. Minn jaf kemm tfal Qrendin hađu l-bidu ta' l-edukazzjoni tagħhom f'din l-iskola! Kemm



għandna nkunu grati lejn Dun Sant ahna li għandna hamsin sena jew fuqhom. Iżda ġara li Dun Sant għamel kalkoli hżiena, għaliex il-bini ta' l-iskola ġie jiswa hafna iżjed milli haseb Dun Sant, u biex ikompli l-bini ta' din l-iskola kellu jissellef somma flus. Is-self iġib miegħu l-imghax u Dun Sant miet bħal ma trabba... fqir.

Wara marda qasira Dun Sant miet fl-eta ta' sebgħin sena. Kien it-18 ta' Awissu 1931. Ma' l-ewwel tokki tal-mewt fir-raħal waqa' luttu kbir. Il-hwienet kollha tal-merċa, tax-xorb, tal-laham u l-Każini, għalqu bieba wahda u wahħlu faxxa jew ċoff iswed mal-bieb. Lil Dun

Sant keffnuh bil-paramenti sagri u poġġewh ġo speċi ta' tebut mikxuf. L-ghada, l-ġurnata tal-funeral, hafna nies ingabru hdejn id-dar biex jakkompanjawh u jagħtu l-ahħar tislama. Il-Fratellanzi kollha tal-Qrendi hađu sehem. Hađu sehem ukoll xi reliġjużi u saċerdoti minn irhula fil-qrib. Il-Kleru tal-parroċċa mexxa l-funzjoni. Dun Sant kien mahbub u stmat hafna minn nies u dan xehedu n-numru kbir ta' parroċċani li akkompanjawh.

Sfortunatament, erba' snin u nofs qabel ukoll kien sar funeral ta' saċerdot fil-Qrendi. Din id-darba kien saċerdot żghazugh... Dun Mattew Magro, li tweled fis-16 ta' Ottubru 1896, iben Agostino Magro u Giovanna née Agius - oħt Dun Sant. Dan miet l-isptar wara żewġ operazzjonijiet fl-età ta' tletin sena. Dun Mattew Magro miet fid-29 ta' Jannar 1927.

Il-karru li wasslu mill-isptar waqaf hdejn il-knisja tas-Salvatur. X'hin wasal il-Kleru tal-Qrendi, tpoġġew berittin u stola fuq it-tebut u beda l-korteo b'hafna nies jakkompanjawh.

Il-familja Agius tat żewġ benefatturi kbar lill-Qrendi. J'Alla jkollna familji oħra bħalha sabiex ir-raħal tal-Qrendi jkompli jibbenefika minn persuni qaddisa li jpoġġu l-interessi ta' huthom qabel tagħhom.

N.B. Is-Socjetà tagħna Filarmonika LOURDES diġà kitbet ufficjalment lill-Kunsill Lokali tal-Qrendi fejn talbet li bhala rikonoxximent isemmi triq għal DUN SANTO AGIUS (1861-1931).

Tarcisio Vella  
Segretarju Ġenerali